

भारतीय जनता युवा मोर्चा की प्रदेश बैठक एकात्मक परिसर में संपन्न।

भाजयुमो ने वालंटियर प्रोग्राम के माध्यम से 25000 वालंटियर प्रदेश भर में बनाएं।

इस विधानसभा में प्रथम बार मतदान करने वाले मिलेनियम वोटर के पास पहुंचकर उन्हें शासन की योजनाओं से अवगत कराने की जिम्मेदारी ली भाजयुमो ने ।

भारतीय जनता युवा मोर्चा प्रदेश पदाधिकारी व जिला अध्यक्ष की बैठक आज प्रदेश प्रभारी व राष्ट्रीय उपाध्यक्ष ठाकुर रणजीत दास व भाजयुमो प्रदेश अध्यक्ष विजय शर्मा जी के उपस्थिति में एकात्म परिसर में संपन्न हुई। बैठक में मुख्य विषय के रूप में मिलेनियम वोटर, वालंटियर प्रोग्राम, संपर्क अभियान की समीक्षा करते हुए प्रदेश अध्यक्ष विजय शर्मा जी ने कहा कि भाजपा के डॉ. रमन सिंह जी की प्रदेश में पिछले 15 वर्षों के शासन एवं माननीय नरेंद्र मोदी जी के पिछले 4 वर्षों के शासन में समाज के प्रत्येक वर्ग के हर व्यक्ति को शासकीय योजनाओं का कुछ ना कुछ लाभ अवश्य मिला है । वहीं जरूरतमंद वर्ग को तो शासन की चार से पांच योजनाओं का लाभ प्राप्त हुआ है । उन्होंने जिला अध्यक्षों को निर्देशित करते हुए कहा कि हमें मंडल से शक्ति केंद्र तक के कार्यकर्ताओं को आम मतदाताओं तक जाकर उन्हें शासन से मिले हुए लाभ के बारे में बताना है। प्रदेश अध्यक्ष जी ने कहा कि इसके साथ-साथ मिलेनियम वोटरों तक पहुंच कर उन्हें यह बताना है कि आप के पैदा होने के समय छत्तीसगढ़ में ना तो महतारी एक्सप्रेस थी, ना तो 112 एक्सप्रेस था ,ना किसान क्रेडिट कार्ड था और ना ही स्मार्ट कार्ड से ईलाज की सुविधा थी ,यह सारी योजना भारतीय जनता पार्टी के डॉ रमन सिंह के कार्यकाल में आम जनों को प्राप्त हुई है। इसी प्रकार केंद्र की योजनाओं के बारे में नव मतदाताओं को बता कर उन्हें निष्पक्ष हो विचार कर मतदान के लिए प्रेरित करना है।

बैठक को संबोधित करते हुए राष्ट्रीय उपाध्यक्ष ठाकुर रणजीत दास ने कहा की 26, 27, 28 अक्टूबर को हैदराबाद में भारतीय जनता युवा मोर्चा की राष्ट्रीय कार्यकारिणी है। छत्तीसगढ़, भारतीय जनता युवा मोर्चा राष्ट्रीय नेतृत्व द्वारा दिए गए सभी कार्यों में सदैव अग्रणी रहा है। इस अधिवेशन में भी भाजयुमो छत्तीसगढ़ की दमदार उपस्थिति होनी चाहिए। राष्ट्रीय युवा मोर्चा बैठक हेतु भाजयुमो प्रदेश उपाध्यक्ष जयंत मिंज को संयोजक व पवन केसरवानी, रिपुसुदन राठौर को सहसंयोजक नियुक्त किया गया है।

बैठक में प्रदेश महामंत्री संजू नारायण सिंह ठाकुर, उपाध्यक्ष वेदराम जांगड़े, मंत्री दीपक बैस, टेकेश्वर सिन्हा, अमित साहू, गोपाल सामंतो, मीडिया प्रभारी अनुराग अग्रवाल, मोर्चा के जिलाध्यक्ष, महावीर महेश्वरी, किरण उसेंडी, राजेश पाण्डेय, संजय सिंह, अश्वनी शर्मा, सुनील चौधरी, दिनेश यादव, आनंद यादव, सहित भाजयुमो प्रदेश पदाधिकारी व कार्यकर्ता मौजूद थे।



कांग्रेस के डूबते जहाज से कूद गए कप्तान: कौशिक

न मांझी, न रहबर, न हक में हवाएं हैं, कश्ती भी जर्जर , यह कैसा सफर हैं। भाजपा प्रदेशाध्यक्ष धरमलाल कौशिक ने कांग्रेस प्रदेश अध्यक्ष भूपेश बघेल से जुड़े सीटों की कथित सौदेबाजी सम्बंधी विवाद से खफा होकर पार्टी अध्यक्ष राहुल गांधी द्वारा छत्तीसगढ़ से किनारा कर लेने के मद्देनजर जोरदार हमला बोलते हुए कहा है कि यहां भंवर में फंसी कांग्रेस का कोई मांझी नहीं, न उसे राह दिखाने वाला, न ही उसके हक में हवा का रुख है और ऊपर से कांग्रेस की कश्ती भी पूरी तरह जर्जर हो चुकी है। ऊपर से भूपेश बघेल ने इस कश्ती में छेद करके रही-सही कसर पूरी कर दी है। पार्टी अध्यक्ष राहुल गांधी जी इस सत्य से भली प्रकार से अवगत हैं कि छत्तीसगढ़ में वे अपनी पार्टी में प्राण फूंकने की जितनी भी कोशिश कर लें, वह निर्जीव ही रहेगी।

श्री कौशिक ने कहा कि छत्तीसगढ़ में कांग्रेस की जीर्ण-शीर्ण काया को सियासी वेंटिलेटर पर रखते हुए श्री गांधी ने अपने सूबेदार भूपेश बघेल को दो माह का पट्टा भले ही दे दिया किन्तु वे यहां कांग्रेस की तयशुदा बर्बादी में हिस्सेदारी प्रदर्शित करने का साहस नहीं जुटा पा रहे हैं। वे यह जानते हैं कि छत्तीसगढ़ कांग्रेस मुक्त हो रहा है इसलिए ऐतिहासिक हार की जिम्मेदारी से बचने का उन्होंने यह तरीका निकाल लिया कि पार्टी को भगवान भरोसे छोड़ दिया जाए। जिस पार्टी के राष्ट्रीय नेतृत्व को पार्टी के बजाय अपनी पराजित योद्धा की छवि को लेकर चिंता सता रही हो वह पार्टी किस आत्मबल के साथ लोकतंत्र के महायज्ञ में आहुति दे पाएगी, यह समझना एकदम आसान है।

श्री कौशिक ने कहा कि कांग्रेस की डूबती नैया में पहले तो बसपा-गोंगपा ने ही बैठना पसंद नहीं किया लेकिन हद तो यह है कि उसके राष्ट्रीय अध्यक्ष ने भी पल्ला झाड़ लिया है। डूबते जहाज से उसके कप्तान का कूद जाना कांग्रेस की दशा और दिशा स्पष्ट कर रहा है।



इससे पहले दो विस चुनाव कांग्रेस के कहने पर दो चरणों में हुए थे: भाजपा

दो चरणों में होने वाले चुनाव को लेकर भारतीय जनता पार्टी ने कहा है कि छत्तीसगढ़ में सन् 2008 और 2013 में भी चुनाव दो चरणों में कराए गए थे। उस वक्त केन्द्र में यूपीए की सरकार थी। तो क्या 2008 और 2013 में कांग्रेस के कहने पर चुनावों को दो चरणों में कराया गया था? क्या कांग्रेस सरकार ने बस्तर में आठ सीटें इसी प्रकार छल-कपट करके जीती? कांग्रेस को इसका जवाब देना चाहिए।

भाजपा प्रदेश प्रवक्ता संजय श्रीवास्तव ने कहा कि कांग्रेस केवल झूठ बोलकर और बार-बार झूठ बोलकर जनता को भ्रमित करने के लिए प्रयासरत रहती है। और इस चुनाव में भी कांग्रेस का इकलौता एजेंडा झूठ बोलकर भ्रम फैलाना ही है। भाजपा प्रवक्ता संजय श्रीवास्तव ने कहा कि मुख्यमंत्री डॉ. रमन सिंह पर यह आरोप लगाना बेमानी है कि वे पहले अपनी राजनांदगांव विधानसभा सीट पर मतदान करा रहे हैं। राजनांदगांव सीट भी नक्सल प्रभावित जिले से है, इसलिए उस सीट पर इससे पूर्व भी पहले चरण में मतदान होता रहा है। कांग्रेस पार्टी झूठ प्रचार को अपना चुनावी हथकंडा बना रही है। हर तरफ झूठ और झूठ के अलावा कोई नई बात नहीं। कांग्रेस में ना नेता है ना नियत और नीति है। कांग्रेस को अपनी हार स्पष्ट दिख रही है। वह जानती है कि भाजपा सरकार द्वारा कराये गये विकास और शासन की उपलब्धियों पर बात करने में मुंह की खायेंगे। कांग्रेस यह जान गयी है कि प्रदेश के विकास कार्यों के कारण छत्तीसगढ़ की जनता पूरी तरह भाजपा के साथ है। इसलिए कांग्रेस ने चुनाव के एजेंडे को ही जन सरोकार के जुड़े मुद्दे से हटाकर उसे सेक्स सीडी, झूठ और बकवास आरोपों तक समेट दिया है। कांग्रेस के इस कृत्य का जनता मुंह तोड़ जवाब देगी।

श्री श्रीवास्तव ने कहा कि चुनाव कार्यक्रम घोषित करना चुनाव आयोग का काम है। झूठ पर झूठ फैलाकर कांग्रेस अपनी असलियत दिखा रही है। जनता इसका करारा जवाब देगी। कांग्रेस अपनी सुनिश्चित पराजय से घबरा चुकी है इसी कारण वह ऐसे मुद्दों को उठा रही है।
